

32006R1193

L 215/12

IL-ĠURNAL UFFIĊJALI TA' L-UNJONI EWROPEA

5.8.2006

REGOLAMENT TAL-KUMMISSJONI (KE) Nru 1193/2006**ta' l-4 ta' Awwissu 2006****li jemenda r-Regolament (KE) Nru 1990/2004 li jistabbilixxi miżuri tranżitorji fis-settur tal-inbid minhabba l-ađeżjoni tal-Ungerija fl-Unjoni Ewropea**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat it-Trattat tal-Ađeżjoni tar-Repubblika Ċeka, l-Estonja, Ċipru, il-Latvja, il-Litwanja, l-Ungerija, Malta, il-Polonja, is-Slovenja u s-Slovakkja,

Wara li kkunsidrat l-Att tal-Ađeżjoni tar-Repubblika Ċeka, l-Estonja, Ċipru, il-Latvja, il-Litwanja, l-Ungerija, Malta, il-Polonja, is-Slovenja u s-Slovakkja, u b'mod partikolari l-ewwel paragrafu tal-Artikolu 41 tiegħu,

Billi:

- (1) L-Artikolu 27(3) tar-Regolament tal-Kunsill (KE) Nru 1493/1999 tas-17 ta' Meju 1999 dwar l-organizzazzjoni komuni tas-suq tal-inbid ⁽¹⁾ jistabbilixxi li l-persuni jew korpi jew gruppi ta' persuni li għamlu l-inbid huma obbligati li jiddistillaw it-totalità tal-prodotti sekondarji li rriżultaw minn din il-produzzjoni.
- (2) Ir-Regolament tal-Kummissjoni (KE) Nru 1623/2000 tal-25 ta' Lulju 2000 li jistabbilixxi regoli ddetaljati għall-implimentazzjoni tar-Regolament (KE) Nru 1493/1999 dwar l-organizzazzjoni komuni tas-suq tal-inbid fir-rigward tal-mekkanizmi tas-suq ⁽²⁾, jistabbilixxi regoli għall-implimentazzjoni ta' dan l-obbligu ta' distillazzjoni kif ukoll, fl-Artikolu 49 tiegħu, xi possibiltajiet ta' derogi.

(3) L-Ungerija adottat il-miżuri neċessarji għall-implimentazzjoni ta' dan l-obbligu ta' distillazzjoni. Għaldaqstant, id-distilleriji fl-Ungerija ma jesgħux biżżejjed biex ikunu ddistillati l-prodotti sekondarji kollha.

(4) Ir-Regolament tal-Kummissjoni (KE) Nru 1990/2004 ⁽³⁾ awtorizza lill-Ungerija sabiex teskludi ċerti kategoriji ta' produtturi mill-obbligu li jiddistillaw il-prodotti sekondarji tal-produzzjoni tal-inbid għas-sena tal-inbid 2004/2005. Din l-awtorizzazzjoni giet imġedda għas-sena tal-inbid 2005/2006. Fid-dawl tas-sitwazzjoni deskritta hawn fuq, din l-awtorizzazzjoni għandha terġa' tiġġedded għas-sena tal-inbid 2006/2007.

(5) Għalhekk għandu jiġi emendat ir-Regolament (KE) Nru 1990/2004.

(6) Il-miżuri stabbiliti f'dan ir-Regolament jaqblu mal-opinjoni tal-Kumitat ta' Ġestjoni tal-Inbejded,

ADOTTAT DAN IR-REGOLAMENT:

Artikolu 1

Fl-Artikolu 1 tar-Regolament (KE) Nru 1990/2004, il-kliem "għas-snin tas-suq 2004/2005 u 2005/2006" huma mibduljin bil-kliem "għas-snin tas-suq 2004/2005, 2005/2006 u 2006/2007".

Artikolu 2

Dan ir-Regolament jidhol fis-seħh mit-tielet jum wara li jiġi ppublikat f'Il-Ġurnal Uffiċjali ta' l-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 4 ta' Awwissu 2006.

Għall-Kummissjoni
Mariann FISCHER BOEL
Membru tal-Kummissjoni

⁽¹⁾ ĠU L 179, 14.7.1999, p. 1. Ir-Regolament kif emendat l-aħħar bir-Regolament (KE) Nru 2165/2005 tal-20 ta' Diċembru 2005 (ĠU L 345, 28.12.2005, p. 1).

⁽²⁾ ĠU L 194, 31.7.2000, p. 45. Ir-Regolament kif emendat l-aħħar bir-Regolament (KE) Nru 1820/2005 tat-8 ta' Novembru 2005 (ĠU L 293, 9.11.2005, p. 8).

⁽³⁾ ĠU L 344, 20.11.2004, p. 8. Ir-Regolament kif emendat l-aħħar bir-Regolament tal-Kummissjoni (KE) Nru 1215/2005 (ĠU L 199, 29.7.2005, p. 31).